

МОНИТОРИНГ БРИФ

Правосудство: Актуелни судски постпки

Коалиција „Сите за правично судење“

Ул. Македонија 11/2-10

Скопје. 1000

00 389 2 6139874

contact@all4fairtrials.org.mk

Март, 2018

Издавач:

Коалиција Сите за правично судење

Автор:

Тимот на Коалиција Сите за правично судење

Дизајн:

Даниел Митковски

Достапно единствено како електронско издание

АКТУЕЛНИ СУДСКИ ПОСТАПКИ

ПРЕДМЕТ: „ПОТКУП“ КОК 62/16

Предметот е вратен од Апелација со напатствија за понискиот суд. Следствено на ова одбраната пред започнување на расправата побара од судот да одлучи за изведување на доказите - ПИМ кои ги предлага обвинителството со образложение дека не се законски прибавени. Судот го одби барањето на одбраната како неосновано.

Расправата продолжи со давање на воведни говори од страна на Основното Јавно Обвинителство - кои воведни се сведоа на читање на обвинителниот акт, а потоа воведни говори дадоа Зцата адвокати на обвинетиот. Воведен говор даде и обвинетиот.

Одбраната и обвинетиот побараа од судот јавност во оваа постапка без исклучување од доказната постапка, како што налага законот.

Судот после кратка пауза донесе решение со кое го одобри барањето на одбраната за присуство на јавноста но поради немање на технички услови за изведување на доказите, рочиштето се одложи за 26.03.2018.

На 26.03.2018 судот во врска со одлуката за дозволување на јавност, соопшти дека јавното обвинителство поднело поднесок со кој бараат изготвување на посебно решение за дозволување на јавност со право на жалба бидејќи сметаат дека јавноста треба да се исклучи при изведување на овие докази. Судот кажа дека по ваквото барање е постапено и дека чекаат повисокиот суд да одлучи во врска со ова прашање.

На расправата се испитуваше сведок предложен од страна на јавното обвинителство.

Сведокот беше испитан преку директно испрашување од страна на Јавниот Обвинител, а потоа беше вкрстено испрашуван од страна на одбраната и обвинетиот. Судот го искористи своето право согласно ЗКП и пристапи кон испитување на сведокот со цел да се дообјасни фактичката состојба. Наредната расправа е закажана за 12.04.2018.

ПРЕДМЕТ: „ОПШТИНА ЦЕНТАР“ К.БР. 1904/16

Рочиштето се одложи поради отсуство на обвинет за кого неговиот бранител достави до судот лекарска документација. На ова СЈО приговараше и објасни дека обвинетиот веќе 3 пати се обидува да не присуствува на судењето и побара од судот да му се определи притвор. На ваквото барање приговараше неговиот бранител. Судот го одби ваквото барање на Специјалното јавно обвинителство поради тоа што не се исполнети законските претпоставки за определување притвор со оглед дека има лекарска документација. Бидејќи немаше услови за одржување на рочиштето истото се одложи.

ПРЕДМЕТ: „РОВЕР“ К.БР. 2454/15

Поради отсуство на двајца обвинети кои не се достапни на органите на прогонот расправата се одлага за 23.05.2018г.

ПРЕДМЕТ: „ЗИЈАДИН СЕЛА“ К.БР. 1893/17

На рочиштето закажано на 19.03.2018 година беа испитани тројца сведоци предложени од страна на Јавното обвинителство. Наредното рочиште е насрочено на 10.04.2018 година.

ПРЕДМЕТ: „ТОТАЛ“ К.БР. 1493/17

На денешното рочиште расправата се одложи поради отсуство на обвинетиот кој преку неговите бранители достави лекарска документација за неговото отсуство.

Судијата термините закажани за месец Април не ги отповика на барање на бранителите со образложение дека можеби обвинетиот ќе биде присутен на некое од нив. Специјалното јавно обвинителство го извести судот дека се запознати со ваквата состојба и дека позитивно се произнеле, но бараат од судот и од одбраната да се направат сите напори за да може судењето да започне.

ПРЕДМЕТ: „ТНТ“ КОК 53/17

Пред почеток на расправата насрочена на 16.03.2018г., одбраната до судот даде поднесок кој усно го образложи, а се однесуваше на констатација на одбраната дека по направениот увид во списите од предметот и доказите, утврдиле дел од доказите предложени во листата на СЈО не се доставени ниту до одбраната ниту до судот. На ова реагираа обвинителите кои истакнаа дека доказите со записник се доставени до одбраната пред повеќе од еден месец и истите имале време да откријат доколку некој доказ недостасува, па поради тоа се противеа расправата да се одложи. Судот го одби барањето за одлагање, но ги задолжи обвинителите од СЈО да ги достават доказите кои недостасуваат. По ова, одбраната бараше да им се овозможи да извршат дополнување на воведниот говор. Иако законот не познава ваква можност, судот констатирајќи го истото сепак им дозволи на бранителите повторно да дадат воведен говор. По повторните воведни говори судот предложи да се отстапи од редоследот на изведување на доказите предложени во листата на обвинителството бидејќи не беа дојдени сведоците кои треба да се испитуваат, па во интерес на времето судот сакаше да бидат изведени аудио снимките како материјален доказ. На ова се противеше одбраната поради тоа што не биле подготвени за овие докази, па расправата на крајот сепак се одложи за 05.04.2018г.

ПРЕДМЕТ: „ТЕНК“ КОК 59/17

На рочиштето одржано на 12.03.2018 година беа испитувани 4 сведоци предложени од страна на застапникот на обвинението. Пред почетокот на рочиштето за главна расправа закажано за 15.03.2018 присутните претставници на јавноста беа легитимирани од страна на службениците во судот и списокот со податоци беше предаден на судечкиот совет, кој подоцна овие податоци ги внесе на записник.

Расправата продолжи во фаза на доказна постапка со испитување на тројца сведоци на обвинителството. Директното испитување се одвиваше коректно и при истото немаше вложено приговори од одбраната. По завршување на директното испитување на секој сведок поединечно, одбраната се откажа од вкрстеното испитување. Со оглед на тоа што истите овие сведоци се предложени и со листата на докази на одбраната, но без да биде наведено на кои околности ќе бидат испитани сведоците, судот побара од одбраната да се произнесе за истото. По ова, одбраната ги повлече предлозите за директно испитување на овие сведоци, а обвинителството се согласи. На 21.03.2018 година беа испитани пет сведоци. Наредното рочиште е насрочено за 10.04.2018 година.

ПРЕДМЕТ: „МОНСТРУМ“ КОК 66/17

Рочиштето за главна расправа насрочено на 14.03.2018г. се одложи поради тоа што СЈО поднело барање за преземање на предметот, кој им бил предаден, а во меѓувреме се чека на одлука од СЈО во врска со преземањето. Поради тоа, расправата се одлага за 17.04.2018г.

ПРЕДМЕТ: „ТРАЕКТОРИЈА“ КОК 52/17

На рочиштето од 01.03.2018 се дадоа воведни говори по овој предмет додека на рочиштето од 20.03.2018 беше закажано рочиште за започнување со доказна постапка, но поради неможност на двајца од бранителите поради други обврски по друг предмет рочиштето се одложи за 17.04.2018.

ПРЕДМЕТ: „ТОРТУРА“ К.БР. 1959/17

Рочиштето се одложи поради отсуство на 1во обвинетиот.

ПРЕДМЕТ: „ШПИОН“ КОК 99/16

Поради отсуство на бранител кој оправдано и уредно го известил судот рочиштето се одложи за 19.04.2018.

ПРЕДМЕТ: „АЛМИР“ К.БР. 21/17

На рочиштето од 05.03.2018 беа испитувани двајца сведоци предложени од страна на одбраната. На 15.03.2018 година јавниот обвинител и полномошникот на оштетените дадоа завршни зборови, во кој што јавниот обвинител го преквалификува кривичното дело од чл.123 ст.2 т.3 во чл. 300 ст.2 вв. чл.297 ст.1. Наредното рочиште е закажано за 02.04.2018 година.

ПРЕДМЕТ: „ЛЕВИЦА“ К.БР. 986/16

Рочиштето на 06.03.2018 година беше одложено затоа што предметот е во Апелациониот суд и сеуште не е вратен. Наредното рочиште е насрочено за 03.05.2018

ПРЕДМЕТ: „ТОПЛИК“ КОК 57/17

Рочиштето закажано на 08.03.2018 година беше одложено поради отсуство на второобвинетиот заради влошена здравствена состојба. На рочиштето закажано на 30.03.2018 беа дадени воведни говори од страна на Специјалното јавно обвинителство и одбраната на обвинетите и самите обвинети. Наредното рочиште е насрочено за 20.04.2018 година.

ПРЕДМЕТ: „МАРИГЛЕН“ К.БР. 1271/16

На 09.03.2018 година рочиштето беше одложено по барање на јавниот обвинител за увид на доакзи во друг кривичен предмет што се води пред истиот суд. Наредното рочиште е насрочено на 08.05.2018 година.

ПРЕДМЕТ: „ТИТАНИК 3 К.БР. 1905/17

Рочиштето закажано на 16.03.2018 година беше одложено поради отсуство на второобвинетиот кој што бил на службено патување. Наредното рочиште е насрочено на 27.04.2018 година

ПРЕДМЕТ: „ТРУСТ“ К.БР. 1459/17

На 06.03.2018 расправата се одложи поради отсуство на 1во обвинетиот во овој случај. Неговиот бранител достави лекарска документација. Наредното рочиште се закажа за 29.03.2018 година. На ова рочиште се испитуваше директно сведок на одбраната- технички советник. Вкрстеното испитување на сведокот се закажа за 05.04.2018 година.

ПРЕДМЕТ: „ТЕНДЕРИ“ КОК 64/17

На рочиштето закажано на 13.03.2018 година беа дадени воведните говори од страна на Специјалното Јавно Обвинителство и од страна на одбраната на обвинетите како и од самите обвинети. Наредното рочиште е насрочено на 13.04.2018 година.

ПРЕДМЕТ: „ТРАНСПОРТЕР“ КОК 30/17

На рочиштето одржано на 07.03.2018 година беа испитани двајца сведоци предложени од застапникот на обвинението.

ПРЕДМЕТ: „ТАРИФА“ КОК 51/17

На рочиштето од 01.03.2018 година беа испитани двајца сведоци предложени од страна на застапникот на обвинението. На рочиштето од 22.03.2018 се испитуваа двајца сведоци предложени од страна на Специјалното Јавно Обвинителство. Наредното рочиште е закажано за 11.04.2018 година.

ПРЕДМЕТ: „ТРИСТА“ КОК 40/17

На рочиштето закажано на 20.03.2018 година беа испитани пет сведоци предложени од страна на Јавното обвинителство. На рочиштето закажано на 23.03.2018 година беа испитани четворица сведоци предложени од страна на Јавното обвинителство. На 28.03.2018 година беа сослушани сведоци, поради тоа што еден сведок не беше присутен поради здравствени причини, Специјалното Јавно Обвинителство предложи да се прочита исказот даден во претходна постапка. Судот го дозволи предлогот, наредното рочиште е насрочено за 03.04.2018 година.